



Útbúgvingarpolitikkur fyri røktarstarvsfólk á Landssjúkrahúsinum

Bakgrund

Tørvurin fyri einum yvirnaðum útbúgvingarpolitikki fyri alt røktarstarvsfólk, er komin fram í kjakinum millum leiðandi sjúkrarøktarfrøðingar og deildarleiðarar, har tað er vorðið meira týðiligt, at tørvurin fyri eftir,- ser,- og víðariútbúgvingum, má útgreinast nærri, fyri at vit fáa sum mest burtúr tí peningi sum er til taks til endamálið.

Harumframt er tað eisini greitt, at tað má farast meira tilvitað fram, tá ið røktarstarvsfólk verða send á skeið og eftir,-ser,- og víðariútbúgvingar, og hvat fyri krøv eftirfylgjandi verða stillað teimum.

Semja er eisini um, at tað skal arbeiðast meira tilvitað og skipað við læring og menning av sjúkrarøktini internt á teimum ymisku deildunum.

Endamál

Í arbeiðinum við læring, undirvísing og kompetansumenning er tað málið, at liva upp til tørvin og krøvini frá sjúklínginum um góðsku í sjúkrarøktini, til krøvini frá professiónini og samfelagnum um góðsku og endurnýggjan, umframt krøvini um at liva upp til lógargrundarlag og fakligar tilvísingar (referensurammur- ella starvskarmar/ fatanarstöði).

Málið er, at tað verða gjørdar menningarætlanir fyri alt starvsfólkið við hjálp av starvsfólkasamrøðum.

Viðlíkahald av vitan og førleika

Her verður hugsa um skipaða læring á deildunum, umframt øll skeið, minni enn 150 tímar, temadagar, undirvísing á deildini, faklig kjak og líknandi.

Málið er at røktarstarvsfólkið í samband við dagliga arbeiði, fáa móguleika fyri at menna og dagføra sín førleika

Eftirútbúgvingar

Við eftirútbúgvingar verður hugsa um skipaðar eftirútbúgvingar sum eru longri enn 150 tímar.

Málið er, at røktarstarvsfólk innan ávís øki fáa móguleika fyri skipaðum eftirútbúgvingum. Í fyrsta umfarið verður arbeitt við at fáa kardiologisku eftirútbúgvingina í Føroyum. Tey smærru økini, t.v.s. innan onkologi, dialýsu, neonatal - og diabetes, mugu framvegis nema sær eftirútbúgving uttanlanda.

Serútbúgvingar

Við serútbúgvingar, verður hugsað um serútbúgvingar sum eru góðkendar av danska heilsustýrinum. Sum t.d. innan anestesi, intensiv, hygieinu og heilsufrøði.

Málið er at nøkta tørvin á serútbúgvingum innan eitt nærri sett tíðarskeið. Allar serútbúgvingar verða tiknar uttanlanda.

Víðariútbúgvingar

Her verður hugsa um diplom- master og kandidat útbúgvingar. Málið er at allir leiðarir á Landssjúkrahúsinum hava diplomútbúgving innan leiðslu. Ætlanin er at útbúgva 3 leiðarar árliga, til allir leiðarar hava hesa grundútbúgving inna leiðslu. Aðrar víðariútbúgvingar innan sjúkrarøkt er tað móguligt at søkja leiðsluna um stuðul til.

Arbeiðsbólkurin mars 2006

Útbúgvingarpolitikkur

Alment

Útbúgvingarpolitikkurin skal virka fyri, at einstaka starvsfólkið fakliga og persónliga búnast, soleiðis at Landssjúkrahúsið altíð og støðugt veitir dygdargóðar tænastr, og at starvsfólkið veit, at Landssjúkrahúsið alla tíðina er í menning.

Endamál

Endamálið við útbúgvingarpolitikkinum er at menna leiðslu og starvsfólk, soleiðis at tey betur eru før fyri at røkja tær uppgávur, sum eru álagdar teimum og betur før fyri at átaka sær fjøltáttaðar arbeiðsuppgávur.

Starvsfólkasamrøður

Tørvurin hjá tí einstaka fyri útbúgving og menning skal koma fram m.a. við árligum starvsfólkasamrøðum.

Fíggjarkarmar og raðfesting

Tørvurin fyri útbúgving og menning fyri hin einstaka í mun til endamálsorðingina hjá Landssjúkrahúsinum skal raðfestast. Felagstørvurin skal metast við atlit til tey krøv, sum eru í verandi arbeiði og tey krøv, sum møguliga verða í komandi størvum.

Útbúgvingarætlan

Í samband við framtíðartørvin er tað av stórum týðningi, at gjørdar verða miðvísar útbúgvingarætlanir.

Yvirskipað mál

Støðug útbúgving og førleikamenning

Landssjúkrahúsið hevur ta fatan, at framhaldandi útbúgving og førleikamenning í øllum starvsbólkum hevur stóran týðning fyri at røkka høvuðsendamálinum, sum er at tryggja sjúklingunum góða og vælskipaða kanningar-, viðgerðar- og røktargongd á høgum fakligum støði. Landssjúkrahúsið strembar eftir at verða kunnandi, sjálmennandi og útbúgvandi arbeiðspláss, merkt av nýhugsan og dygdarmenning.

Gott orð á sær

Betri útbúgving starvsfólkini hava, tess betri eru tey før fyri at veita eina góða tænastr fyri sjúklingum, avvarðandi o.ø., og Landssjúkrahúsið hevur gott orð á sær. Landssjúkrahúsið er soleiðis meira áhugavert fyri tey, ið søkja størv.

Allir starvsbólkar

Landssjúkrahúsið metir, at tað er mennandi at virka fyri útbúgvingartiltøkum fyri allar starvsbólkar.

Breið fatan

Útbúgving og menning hava eina breiða merking. Hetta verður framt sum

- einstaklinga undirvísing
- bólkundirvísing
- venjing í arbeiðshøpi
- vegleiðing og upplæring
- supervisión
- innanhýsis undirvísing
- uttanhýsis skeið/undirvísing
- ráðleggingarfundir
- námsferðir
- starvsrokeringar

Førleiki

Førleiki hjá einum starvsfólki hevur eina breiða merking og er ikki bert tengdur at útbúgving/prógv/autorisatión, men eisini neyvan grundleggjandi fakligan, sosialan og skipaðan dugnaskap, t.v.s. evni til at kenna og skilja samanhang á egnari deild og duga at bera seg at.

Toymvirki

Tað er av týðningi fyri mennandi toymvirki (team), at útbúgving er bæði fyri einstakar bólkar og tvørfakliga.

Mál

- Starvsfólkið eigur til eina og hvørja tíð at verða vælútbúgvið og ført fyri at røkja uppgávnar á Landssjúkrahúsinum.
- Landssjúkrahúsið skal verða kent í fakligum samanhangi fyri at raðfesta menning og útbúgving høgt.
- Landssjúkrahúsið lýkur tey krøv og mál, sum er fyri starvsfólk undir útbúgving í heilsuverkinum.

Tilfeingi

- Einstaka starvsfólkið eigur at geva vitan (know how) frá sær.
- Allir fakbólkar hava møguleika fyri at kunna luttaka í útbúgvingum hjá øðrum heilsubólkum á Landssjúkrahúsinum.
- Starvsfólkið verður eggjað til at menna og útbúgva seg víðari, hóast tað kann merkja at tað kanska "veksur" úr deildini
- Innleiðsluskrá skal verða fyri allar fakbólkar
- Útbúgvingarskrá skal verða fyri allar fakbólkar
- Starvsfólka- og menningarsamrøður skulu verða við allar fakbólkar og næsta leiðara. Hetta er týðningarmikið, tá menningarøki skulu leggjast til rættis fyri hin einstaka og skal samstundis geva eina mynd av, hvussu stóðan á Landssjúkrahúsinum er viðvíkjandi útbúgving.
- Allir tvørfakligir bólkar leggja árliga til rættis og eftirmeta tvørfaklig undirvísingartilboð.
- Við innkomnum ynskjunum yvir útbúgving ger Landssjúkrahúsið/ deplarnir eina ferð um árið eina vegleiðandi skrá yvir raðfest øki, hvussu skeiðtilfeingið skal latast

- Tænastufri
- Innanhýsis undirvísing
- Uttanhýsis undirvísing
- o.v.m.

Útbúgving skal havast í huga

- tá bólkar hava ráðleggingarfund
- tá tvørfakligir ráðleggingarfundir eru
- o.v.m.

- Grannskingarvirksemi er ein partur av vanliga arbeiðinum á Landssjúkrahúsinum.
- Landssjúkrahúsið miðar eftir at gera árligar temadagar fyri alt starvsfólkið við denti á einum serligum evni.
- Landssjúkrahúsið gevur í ein vissan mun rúmd fyri uttanhýsis virksemi, t.d. undirvísing til primer sektorin, sensorvirksemi v.m.